

Министерството за економија, согласно Програмата за поддршка на домашен туризам за работници со ниски приходи во Република Македонија (Сл. весник на РМ бр.21 од 02.02.2018 год.), објавува:

ЈАВЕН ПОВИК

за издавање на Потврда за одмор на работници со ниски приходи во вредност од 15.000,00 денари

Предмет на јавниот повик е “Издавање на Потврда за одмор на работници со ниски приходи во вредност од 15.000,00 денари”

1. Согласно Програмата за поддршка на домашен туризам за работници со ниски приходи во Република Македонија (“Сл. весник на РМ“ бр.21 од 02.02.2018 год.), Министерството за економија објави јавен повик за издавање на Потврда за одмор на работници со ниски приходи во вредност од 15.000,00 денари.
 - Основна цел на овие проекти е да им се овозможи на лицата со ниски приходи да искористат годишен одмор, и во исто време да им се помогне на туристичките центри во зголемување на обемот на работа надвор од туристичка сезона.
 - Министерството за економија ќе издава Потврда во вкупна вредност од **15.000,00 денари** за лица со ниски примања за да истите ги користат во Категоризираните угостителските објекти за сместување во Република Македонија кои претходно се пријавени во Министерство за економија .
2. **Право на учество на јавниот повик имаат сите физички лица кои се вработени и нивните месечни примања во семејството не го надминуваат нето приходот од 22.000,00 денари.**

Едно лице може да поднесе само едно барање за пријавување на интерес за користење на средства за организиран одмор.
За учество по Јавниот повик работниците со ниски приходи - баратели до Министерството за економија треба да достават:

 - Пополнет образец за барање (готов формулар);
 - Потврда од работодавецот за висината на исплатена плата и извод од банка за последните три (3) месеци за подносителот и на членовите на потесното семејство (доколку се вработени) кои заедно со него ќе го користат одморот;
 - Потврда од Агенцијата за вработување на Република Македонија со која се докажува дека членовите на потесното семејство не се вработени, доколку истите не се вработени;
 - Фотокопија од лична карта или патна исправа за него и членовите на потесното семејство кои заедно со него ќе го користат одморот;
 - Изјава дека барателот лично или со членовите на потесното семејство кои се наведени во барањето ќе го користат одморот (готов формулар);
 - Изјава дека барателот морално, материјално и кривично одговара за внесените податоци (личните податоци и финансиските средства), потпишана од подносителот на барањето (заверена на нотар).
3. **Право за добивање на Потврда за одмор** имаат сите физички лица кои се вработени и нивните месечни примања во семејството не го надминуваат нето приходот од 22.000,00 денари.
4. **Образецот на барањето за пријавување** на интерес за користење на средства за организиран одмор може да се подигне во архивата на Министерството за економија или да се обезбеди преку интернет страната на министерството: www.economy.gov.mk .
 - За секоја Потврда Министерството за економија ќе води евиденција кој ја користи и во кој угостителски објект за сместување ќе се искористи.
 - Барањата за добивање на Потврда ќе ги разгледува Комисијата формирана од страна на Министерот за економија.

- Комисијата по пристигнувањето на сите барања за организиран одмор доставени за времетраењето на Јавниот оглас, со записник ќе го утврдат точниот број на пристигнати барања и ќе изготви Листа за баратели кои имаат уредна и комплетна документација која заедно со извештајот ја доставува до Министерот за економија.
 - Работниците со ниски приходи-баратели кои не доставиле уредна и комплетна документација нема да бидат утврдени во Листата на баратели.
 - Листата на баратели кои доставиле уредна и комплетна документација се објавува на веб страната на Министерството за економија најдоцна седум дена од денот на утврдувањето на листата.
 - На Работниците со ниски приходи-баратели кои се утврдени во Листата на баратели, Министерството за економија им издава Потврда за користење на средства за организиран одмор во износ од 15.000,00 денари,
 - Потврдата за користење на средства за организиран одмор се издава по принципот “прв дојден прв услужен“.
 - Потврдата за користење на средства за организиран одмор може да се користи само од работникот на кого му е издадена заедно со членовите на неговото потесно семејство кои се наведени во барањето.
 - Потврдата за користење на средства за организиран одмор **ќе може да се искористи најдоцна до 30 ноември 2018 година** во некој од угостителските објекти од Листата на пријавени угостителски објекти за сместување, објавена на веб страната на Министерството за економија.
- Надзорот** над реализацијата на Проектот ќе го врши Комисија формирана од Министерот за економија.
- Јавниот повик е објавен на веб страницата на министерството за економија www.economy.gov.mk.
 - Барањата со комплетна документација се доставуваат до Архивата на Министерството за економија, ул.”Јуриј Гагарин” 15, Скопје до **31 Мај 2018 година**.

За подетални информации да се обратите на :
·тел:(02) 3093 543; (02) 3093 540·факс: (02) 3093 540 емаил: bekim.hadziu@economy.gov.mk